

31 JUL 2015

दैनिकी सुलस सडतुवर इडुडर

## हितग्राही को प्रदान की 2 लाख की बीमा राशि

पीपुल्स संवाददाता • शाजापुर  
editor@peoplesamachar.co.in

प्रधानमंत्री नरेंद्र मोदी द्वारा आम जनता के हित में लागू की गई बीमा योजनाओं से आम जनता लाभान्वित होने लगी है। जिले के ग्राम बापचा निवासी नवीनकुमार पिता कैलाशनारायणनागर (42) ने विगत 2 जून को बैंक ऑफ इंडिया की जवाहर मार्ग शाखा के माध्यम से प्रधानमंत्री जीवन ज्योति योजना के तहत बीमा कराया था। बैंक द्वारा इसकी प्रीमियम राशि 330 रुपए काटी गई थी।

3 जून को नवीनकुमार की मृत्यु हो गई। इस पर उनके दवेदार पुत्र हर्षित नागर को 13 जुलाई को बीमा की राशि 2 लाख रुपए प्रदान कर दी गई। इस प्रकार संभवतः यह पहला प्रकरण होगा, जिसमें बीमित व्यक्ति के नामिनी को तत्काल राशि प्रदान की गई। प्रधानमंत्री द्वारा शुरू की गई जनसुरक्षा बीमा योजनाओं के कारण आमजन को

### प्रधानमंत्री जीवन ज्योति बीमा योजना का तत्काल मिल रहा लाभ

बीमा की गारंटी प्रदान की गई है। जिले में लगभग 91 हजार लोगों ने बीमा करा लिया है। जनसुरक्षा बीमा योजनाओं से जुड़ने के लिए ग्रामीणजन जागरूक होकर आगे आ रहे हैं। वहीं बीमा योजनाओं से आमजन को जोड़ने के लिए जनपद पंचायतों के सीईओ, ग्राम पंचायत सचिव, नगरीय क्षेत्रों में सीएमओ, पार्षद व जनप्रतिनिधियों द्वारा बड़े पैमाने पर कार्य किया जा रहा है। कलेक्टर राजीव शर्मा ने आमजन से अपील की है कि प्रधानमंत्री द्वारा शुरू की गई जनसुरक्षा बीमा योजनाओं से जुड़ें और परिवार के भविष्य को सुरक्षित करें। बीमा योजनाओं से जुड़ने के लिए व्यक्ति को नजदीक की बैंक, जिसमें उसका खाता हो, में मामूली सा फार्म भरकर देना होगा।